
Unkikulu
Yula
Yezebeli

bulumbililigwe na

Ntimi. William Marrion Branham

Unkikulu Yula Yezebeli

ULUMANILO



Ubusetuli 2:20, “Loli Une ndinato tumo utu ngindene nanuwe, panongwa yakuti kumpubisya (kumwitikisya) unkikulu yula Yezebeli, uyu ikwikolela mwene ukuya nkikulunsololi, ukumanyisya nukubasyoba ababombi bangu ukuti batulwege ubulogwe, nukulya ifindu ifi fikemigwe ku fifwani.”

Lino ni lisimbolinandi ili ngulonda umwe mwikilile ku lisimbolinandi 23 nububona ubusisimikisye ubwa bwanaloli ubunywamu ubu natwalaga kubutegelesye bwinu mosa. “Polelo Une nisa kugoga abana bake nu bufwe; polelo ifipanga fyosa fisa kumanya ukuti Une yone Umwene uyu ikufukula indepa ni ndumbula.” Une nayobaga mosa mmumo ukuti naloliloli filipo ifipanga fibili, palema nalinga u Mbepo ikuyoba kufyosa mu ngulilo yiliyosa, kifwanege ifyene fili *kimokyene*. Apa isyene siyobigwe pabwelu itolo ukuti ifyene *fipanga*, kangi isyene sikuyoba pabwelu kangi ukuti ifipanga fimo mwa fifyo nubusisimikisyo fitikumanya UMMA ukuti Umwene yo Yuyo Uyu ikufukula indepa ni ndumbula. Umwene isakusisimikisya ku bene ukuti sili bubo. Lilino polelo, ngimba fyo fipangi filiku ifi fikabumanya ubwanaloli ubu? Naloli ikyene kyo kibugutila kya mafilu agabutungulu panongwa yakuti abitikiti ababwanaloli bamenye ukuti ubulongi bukwandila ku nyumba ya Kyala, polelo abene pakuti batila–Kyala, bikwilonga bene ukuti abene bangalongigwaga.

Lino panongwa yafiki Kyala ikufikolele ifipanga ifi ukuya fipanga Fyake palema nalinga ifyene fili mafilu gabutungulu? Ubwanaloli bwa nongwa bo bwakuti abene Bakrisiti. Loli abene bakaya Bakristi ba Mbepo. Abene Bakristi ba mum“bili. Abene bikupimba Ingamu paitolo. Maliko 7:7, “Palema bo sili paitolo bikunyiputa une, ukumanyisya ukuya fimanyisyo indagilo sya bandu.” Loli naloli abene Bakristi panongwa yakuti babagile ukuya findu fiki ifingi? Ugwa Muhamadi yo gwa Muhamadi. Bula bo butilakyala bwake

kali ikubwikala bulebule ubwene panongwa yakuti ikwiyipa mmasyu ku isi Kolani ikumanyisya. Mu njila yiyo Unkristi ikuya Nkirisiti pene papo ikwiyipa ku bwanaloli ubwakuti Yeso yo Mwana wa Kyala, apapigwe nu ndindwana, akomeligwe kangi afwile nukusyuka kangi, ukuti yo Umwene yo Mpoki gwa Bandu, ni fingi. *(Pabwanalolibwake, mu Ngulilo ya Laodikiya bisakuyapo babo bikwikolela bene Bakristi panongwa bikwiyipa ku bununu bwa Yeso, kubungi bikwifisila ubwabuke ubwakukana Ubwakyala Bwake. Aba Christian Science babombilenganila sisyo na babo bikulumbilila Inongwa Inogekubosa).* Umwene yo Nkristi mungamu kangi ingile ikipanga. Loli Umwene akaya mwitiki UGWABWANALOLI pamo umwitiki Ugwamwambepo. Uluko lula ulwa mwitiki lo yumo uyu osigwe mu mbili gwa Kristi kangi yo kambakasya ka Umwene. Loli pope, isi sili ndubatiko lwa Kyala ukuti dulwe akulilege palikimo ni ngano kangi umwene abagile ukuti angipiligwagamma. Ulo lo bulagili bwa Kyala. Ilisiku lyabo iyakupinyigwa nukokiwa likwisa; loli likali tasi.

Polelo Mbepo ikuyoba kukibugutula ikifulunganie. Kulubafu lumo Umwene ikutufya, kangi kulungi Umwene ikumanila. Umwene ayobite isi sili syabwanaloli ku mwitiki ugwabwanaloli. Lilino Umwene ikusoka isi ikipiki kya mafilu gabutungulu kibagile ukubomba linga kibagile ukwima kipelelesye pankyeni pa Ntwa.

UNKIKULU YULA YEZEBELI

Untumigwa Yakobo atunangisye uswe injila iyi ubonangi bukwega. Yakobo 1:14–15, “Loli umundu aliwesa ikugeligiwa linga umwene ikukwabiligwa ukufuma nkunyonywa kyake mwene, nukuhahiwa. Polelo linga ikinyonywa kikile, kikupa ubonangi, polelo ubonangi linga bumalike, bukupa ubufwe.” Lilino iki kyo nsyungulu gwa ifi naloliloli fikuboneka mu ngulilo sya kipanga. Papo ubonangi bwalyandile kisita mumo loli mbwipilike, bope ubufwe ku kipanga bulinkwanda nu tubombo utupepe, utubonekigwa panandi utwa ba Nikolaiti. Ukufuma kutubombo ikyene kilinkubuka ku kimanyisyo. Ukufuma kukimanyisyo ikyene kilinkufugata amaka ga kisu polelo bububu bulinkuya bwingile bwa busitakwiputakyala. Lilino mu ngulilo iyi ikyene kikubuka ku

nkikulunsololi (ummanyisi) kangi polelo kikwenda nubukindilile mpaka icyene kikwiyagaga kyene mu nyanja ya moto, panongwa yakuti kula ko naloliloli kokuko icyene kikumalikilaga, mu bufwe ubwabubili.

Lilino inguto yosa iya Kyala ingindane ni ngulilo ya buna iyi yikwagigwa mu busimike Bwake bwa nkikulunsololi uyu, Yezebeli. Polelo ukuti tupilikisye naloliloli panongwanki Umwene ikunsimika un kikulu uyu bububo, uswe tubagile ukuketa kangi isyambukulu syake mwi Bangeli polelo linga tusyagile isi umwene abombile kunyuma kula, uswe twisakumanya isi sikubombigwa pa kabalilo aka.

Ikindu icyakwanda kangi ikipala fiyo iki tukumanyila isya Yezebeli kyo kyakuti umwene akaya UMMA mwana wa Aburahamu, pamo ukuti ubwise bwake mfikolo fya Israeli buli bumo mwa bwitikisye bwa bwamwambepo bo mumo bwali ubwa Ruti, unya Moabu. Umma nkulumba. Un kikulu uyu ali mwanundindwana gwa Etibaala, unnyafyale wa Sidoni (Abanyafyale Bakwanda 16:31), uyu ali mputi kwa Astarati. Umwene akabile ikikota kyake mu njila ya kungoga untasi gwake, Felesi. Polelo tukuketa nakalinga itolo ukuti ali mwanundindwana wa mundungogi. (Isi naloli sikutukumbusya uswe isya Kaini.) Kangi injila iyi umwene ayile pamopene na Israeli sikali njila sya bunyakyala isi Kyala asisungwile ku bwitikisiwe bwa Bapanja; loli umwene alisile MBWEGI kwa Ahabu, umalafyale wa fikolo kalongo fya Israeli. Lilino ubumobwene ubu mumo tuketile bukali bwa Mbepo; ubwene bwali bwandyali. Polelo un kikulu uyu uyu aligemekisye fiyo ku bwiputafifwani akali ni kinyonywa na panandi ukuya mwiputi gwa Kyala Ugwabwanaloli Yumoywene, loli fiyo alisile nubwigane bwa lufingo ubwakunsanusya Israeli ukusokako kwa Ntwa. Lilino Israeli (ifikolo kalongo) bamanyile ngani pabutasi ukuti kwali findu fiki ukwiputa ingwata sya golidi, loli mpaka na kabalilo aka bakali bakalyulisiwe ku bwiputafifwani, panongwa yakuti Kyala iputigwaga kangi ululagilo lwa Mose lwigwaga. Loli ukufuma pa kabalilo ka bwegi bwa Ahabu kwa Yezebeli, ubwiputafifwani bulinkufyuka munjila sya kwigoga. Apene pali papo un kikulu uyu alinkuya mputi wa kikikulu mmatempeli aga umwene ayengelaga Astarati (Venusi) na Baala (kyala lisuba) uyu Israeli alinkwisa pa buyo ubwa ndisindisi mbumi bwake.

Na isi minogono gitu uswe tubagile ukwanda ukuketa fifyo Mbepo gwa Kyala ikubika mu Ngulilo ya Tiyatira iyi. Isyene sili apa.

Ahabu alimmwegile Yezebeli kangu abombile isi mu njila ya ndyali ukuti ongele amaka ubunyafyale bwake nukubutetsya ubwene. Isyo syo naloliloli sisyo isi ikipanga kyabombile akabalilo kako kyegigwege pasi pa Konstatini. Abene bobabili balinkuya pamopene panongwa sya ndyali, palema nalinga babikilepo akambepo ka mbepo ku kikyoo. Lilino akayapo uyu abagile ukunsisimikisya une ukuti Konstatini ali Nkristi. Umwene ali gwapanja uyu ali na ifi fyabonekaga bo fipingo fya Kikristi. Umwene alinkupaka ifikohekano ifyelu pa fifigilo fya basilikali. Umwene yo alyandile ikibugutila kya Basilikali ba Kolumbusi. Alinkubika ikikohekano pa mwanya pa St. Sophia bo mumo alinkwandila ulwiho.

Gali minigono ga Konstatini ukwega aliwesa pamopene, abapanja, Abakristi mungamu na Bakristi babwanaloli. Kangu pa kabalilo silinkuboneka sifwanege umwene abagile ukwingilapo ikilingo panongwa yakuti abitiki abanaloli balinkwisa ukuti bakete linga abene babagile ukugomola aba bayongile ku Lisyu. Bo baketile ukuti abene bakabagile ukubatwala kangu mbwanaloli, abene balinkumilisiya ukwitumulako ku mbili gwandyali. Polelo bo babombile sisisi, balinkukoleliga bapaguke kangu balinkukubilwa.

Nyitikisyaga une njobege papapa ukuti uswe tulinakyo ikindu kilakila kikubombigwa akabalilo aka. Abandu bosa bikwisa pamopene. Abene bikusimba Ilibangeli ili lisakunogelaga aliwesa kali yo Njuda, Katolika pamo Mprotestanti. Abene balinalo Ulukomano Iwa Niseya Iwabo loli bikukikolela Lukomano Iwa Bunyamundu. Kangu ngimba umwe mummenye uyu ifibugutila fyosa fififi fikulwana nagwe? Abene bikulwana na Bapentekositi babwanaloli. Une ndikukiyoba ikibugutila iki kikwikolela Pentekositi. Une nguyoba aba bo Bapentekositi panongwa yakuti abene bisusigwe na Mbepo Mwikemo kangu bali ni fika ni fyabupi mmyabo panongwa yakuti bikwenda mbwanaloli.

Bo Ahabu amwegile Yezebeli panongwa sya ndyali umwene alinkulisya ubwabuke bwa bupapigwe bwake. Uwe linga kwiyingisya

nkibugutila kugulisya ubwabuke bwa bupapigwe bwako, nkundwe, kali kulonda ukusitika isyene pamomma. Akabugutila kalikosa aka Kiprotestanti aka kasokile nukugomokela kuko kagulisye ubwabuke bwa bupapigwe bwabo, polelo linga kugulisya ubwabuke bwa bupapigwe bwako, ugwe gufwene itolo na Esau — ugwe ubagile ukukuta nukwilata mumo kulondela, loli sitisakukutula na panini nakamo. Kilipo kimo kyene iki uwe ubagile ukubomba kangi ikyene yo, “Sokamo mu nkikulu, bandu bangu, nukuleka ukulilanila imbibi syake!” Lilino linga mutikwinogona ukuti une ngutalusya, amulaga itolo ililalusyo limolyene ili. Ngimba abagile umundu aliwesa ugwabumi ukumbula une kyo kipanganki pamo ko kwendanki kwa Kyala kwalimo nulwiyanio nukugomokela kangi bo kitalile kibukile ndwibatiko nukuya kibugutila? Bala isyambukulu syako. Uwe ukabagila ukukyaga kimokyene — na kimo kyene mma.

Isyene syali sala sya pakilopakati sya Israeli apa umwene ipambikege ni kisu nukusokamo mu Syambepo panongwa ya syandyali. Isyene syali sala sya pakilopakati ku Niseya apa ikipanga kibombege silasila. Isyene syo sala sya pakilopakati lilino ukuti ifipanga fikwisa pamopene.

Lilino bo Ahabu egile Yezebeli umwene alinkumwitikisya umwene ukwega ubukabi bwa hela nukwimika imiyumba iminywamu mibili gya Astarati na Baala. Ili lyalimikigwe kwa Baala lyali linywamu ukufwana Israeli gwesa ukwisa nukwiputa palapala. Kangi bo Konstantini ni kipanga begene umwene alinkukipa ikipanga imiyumba, nukwimika ifigemo ni fifwani, nukubatika ifilingo ifi fyalyandile ukwiyenga pabutasi.

Bo Yezebeli egile amaka ga kisu kunyuma yake umwene alinkumilisya ulwiputo lwake pa bandu kangi alinkugoga abasololi nabaputi ba Kyala. Syali nnyali fiyo mpaka Eliya, untumigwa gwa ilisiku lyake, alinkwinogona ali mwene itolo uyu asyele; loli Kyala alinabo 7000 ukongelapo aba bakafugeme amafundo gabo kwa Baala. Lilino akabalilo kakaka panja pala mfibugutila fya Abaptisti, Methodisti, Pulezepteli, na bosa, balipo bamo aba bisa kusokaga nukugomokela kwa Kyala. Une ngulonda umwe mumanye ukuti une ngayamo, lilino,

kangi siku ngayamo nkindane na bandu. Ifyene fyo fibugutila – ulwiho lwa lwibatiko ulu une mbengene nalo. Une mbagile mbengane nalo panongwa yakuti Kyala akibengile ikyene.

Lilino itolo uswe tuliimaga pakabalilo kanandi apa nukwandisya kangi isi twasosisye nukufwana nu lwiputo lwa mu Tiyatira. Une njobile ndile abene biputaga Apollo (uyu yo ali kyala lisuba) pamopene nu malafyale unkulumba. Lilino Apollo uyu akoleliwaga ukuya 'ngomola mbibi.' Umwene agomolaga imbibi isi sisaga ku bandu. Umwene abasayaga abene kangi ali kyala gwanaloli ku bene. Umwene abagile ukubamanyisya abandu. Umwene alinganiaga isya lwiputo, ni nyiho sya mu tempeli, ukubabombela abakyala, ukufwana namakemo nu bufwe nu bumi linga bukindile ubufwe. Injila iyi abombelaga sisisi yo yali ukwisila mwa nkikulunsololi uyu ikalaga pakifigo pakikota kya malundi matatu. Oko! Ngimba uwe kuketa iki? Apa yo uyu nkikulunsololi uyu ikukoleliwa Yezebeli kangi ikumanyisya abandu. Kangi ifimanyisyo fyake fikusyoba ababombi ba Kyala nukuti sikubumilisa abene ukulogwa ubulogwe. Lilino ubulogwe kokuti 'bwiputa fifwani.' Ikyo kyo kusanusya kwake mwambepo. Ubwene bo bumobwene ubwa mwiko. Ubumobwene bwa Ahabu na bu bumobwene bwa Konstantini bwali bobubili mwiko. Bobubili bulinkulogwa ubulogwe bwa mwambepo. Undogwe aliwesa isakumalikisyaga mu nyanja ya moto. Kyala ayobile bubo.

Lilino lelo, ikimanyisyo kya Kipanga kya Katolika (ikipanga kya kikikulu, ikyene yo nkikulu) kikukana lliisu lya Kyala. U papa uyu nalolilo yo Apollo mmasiku aga abamanyisye abandu ukwimamatila ku fifwani. Ikipanga kya Roma lilino kisanwike ukuya nkikulunsololi ugwabutungulu ku bandu panongwa yakuti umwene apokile lliisu lya Ntwa ukufuma ku bandu nu kupa aminogono gake mwene ukufwana na ifi filimo mbuswe bwa butulanongwa, ifi fikutwala ulusayo lwa Kyala; kangi abaputi babukile kubutali fiyo mpaka bikulata kisitakwilamwa ukuti bali na maka mbumi bwenemma loli mope mbufwe. Bikumanyisya pa bene itolo ukuti aliko purigatorio, loli ukabagila ukusyaga sisyo mu Lisyu. Bikumanyisya ukuti inyiputo ni misa ni hela sikukusosyaga ugwe ukufuma ku purigatorio ukubuka ku mwanya. Ulwiho losa ulu lufumile

pa kimanyisyo kyake lwabutungulu. Ulwene lutikugona pa lwalo lulo ulwa busetuli bwa Kyala mu Lisyu Lyake umma loli lukugona pa misanga, imitimile, imyendendeke igya busyobi bwake ubwabusetano.

Ikipanga kilinkubuka papo pa lwibatiko ukufika ku kibugutila polelo ukwakufika ku kimanyisyo ikya busyobi. Isyo syo syabwanaloli. Aba Katolika wa Roma batikwitika ukuti Kyala ali M'lisyu Lyake. Umma nkulumba. Linga babombile sisyo babagile ukwilata nukugomokela, loli bikuti Kyala ali nkipanga Kyake. Isyo ngali sibikile ili Bangeli ukuya syambukulu sya Kipanga kya Katolika. Isyo sikayo bubomma. Keta isi babombile ku losyo lwa mmisi lwene. Abene basosisyeko ulwene ukuya Losyo lwa Kikristi nukulubika ulwene ukuya lwapanja lumo ulwa mapalo. Ndeke ngubule ugwe ukufwana nisi syalimbonekile nu mputi wa Kikatolika. Undindwana uyu une nalimmosisye akabalilo kamo alikasanuka ukuya Nkatolika, polelo umputi uyu alinkulonda ukundalusya une isya ndindwana uyu. Umwene alalusisye lo luko luki ulwa losyo ulu umwene ali nalo. Une nalimbulile une nalimmosisye mu Losyo lwa Kikristi ulu lo luko lwene ulu lwaliko mumo une namanyile. Une nalinsilile umwene mmisi mu Ngamu ya Ntwa Yeso Kristi. Umputi yula alitikisye kumyangu ukuti akabalilo kamo Ikipanga kya Katolika kyabombaga sisyo. Popapo palapala une ndinkundalusya umwene mo ndili apa Ikipanga kya Katolika kyabombile sisyo, panongwa yakuti une mbalile isyambukulu syabo loli ndinkusita kusyaga isi umwene ayobile. Umwene alinkumbula une ukuti isyene syagigwaga mwi Bangeli, nukuti Yeso akibatike Ikipanga kya Katolika. Une ndinkundalusya linga umwene inogonaga ukuti Peteri naloli ali yo papa gwakwanda. Umwene na maka fiyo alinkuyoba ukuti Peteri ali. Une ndinkundalusya umwene ukuti ngimba imisa syayobigwaga nki Latini ukuti sipelege isyene siyege ndalusye kangi nukuti singasanukaga. Umwene alinkuti isyo syali syabwanaloli. Une ndinkumbula umwene ukuti abene bayongile kubutali fiyo ukufuma ku ifi bali nafyo kubwandilo. Une ndinkumwitikisya ukuti amanye linga Ikipanga kya Roma naloliloli kitikaga llibuku lya Imbombo, kokuti une nali Nkatolika waiyolo. Umwene alinkumbula une ukuti lbangeli lyali syambukulu sya Kipanga kya Katolika nukuti Kyala ali nkipanga kikyoy. Une ndikukanikana nagwe panongwa yakuti Kyala ali mu Lisyu Lyake. Ndeke Kyala ayege

gwabwanaloli loli umundu aliwesa ayege ntungulu. Linga kusosyako pamo kongelelako kwa Buku yula, Kyala afingile ukuti isakongelela imbyuto ku babo aba bikongelela nukusosyako ikiyabo kyabo ukufuma kwa Buku gwa Bumi linga bikugela ukusosyako ukufuma ku lyene. Ubusetuli 22:18,19.

Ndeke une mbonese mumo Ikipanga kya Katolika wa Roma kikwitika ukuti Kyala ali nkipanga mbuyo bwa Lisyu. Apa galipo amasyu gakwandisya ukufuma mwa kalata gwa pisiku gwa Papa Yohani ugwa 23. "Isyakumbonekela syangu mfyinja fitatu ifi bo ndi Papa, panongwa yakuti 'ndutende nu kutetema' une nalitikisye imbombo iyi ndupilikilo ulupelelesye ku Bwigane bwa Ntwa, bupelesiwege ku myangu ukufuma ku Koleji Inyikemo iya ba Karadino mu sof, lubikila ubuketi ku bukulumba ubu kangi lo nongwa inyumiliseye ukuti une nje gwabwanaloli ku lwene; ulusubilo losa kwa Kyala, mu fyosa ifi fikufwana ni fya lilino, kangi ulutengano ulupelelesye nukufwana nisyankanyi." Papa uyu ikuyoba ukuti Kyala ayobaga ukufuma ku kipanga asetulege ubwigane Bwake. Bobutungulu buki. Kyala ali mu Lisyu Lyake kangi ikuyobela mu Lisyu asetulege ubwigane Bwake. Umwene ayobile kangi ukuti abikile ulusubilo losa mu lisyu lya bandu polelo alinkupilikila nulutengano. Kikupilikiwa ukuya kimogi fiyo loli ikyene kwabutungulu fiyo. Bo mumo itolo bo ubusyobi mu Ngunda gwa Edeni.

Lilino tulibukaga tufyukilege apa mu Ubusetuli 17 nukunketa unkikulu uyu, ikipanga, uyu ikwikalila ubusololi ubwabutungulu loli llisyu lya Kyala umma. Mulinandi 1 Kyala ikunkolela umwene ukuya wamalaya nkulumba. Panongwa yafiki umwene wamalayangulumba? Panongwa yakuti umwene ali mbwiputafifwani. Umwene abakolile abandu nkindu kikiki. Ngimba unkota wa bwiputafifwani go guliku? llisyu lya Kyala. Polelo unkikulu uyu wamalaya panongwa yakuti abopile llisyu. Ali apo umwene ikele pamwanya pa misi gamingi, iki kikusanusya ifilundilo ifikulumba ifya bandu. Iki naloliloli kibagile ukuya kipanga ikyabutungulu panongwa yakuti ikipanga kya Kyala kinandi — banandi bisakuyapo aba bikukyagaga ikyene.

Ketesya kindunki umwene mmaso ga Kyala, kali ikuboneka nubuswigisyonki ku bandu kangi kali ikupilikigwa wamahala bulebule.

Umwene agalile nubuwapufu pa bulogwe bwake. Lilino umwene agalile nililopa lya bikemo. Bo yu Yezebeli uyu agogaga abasololi na baputi nukonanga abandu ba Kyala aba bakafugamaga nukumwiputa Baala. Polelo isyo syo naloliloli Ikipanga kya Katolika kyabombile. Abene balinkupyuta aba bakafugamaga ku bulagili bwa papa. Aba balondaga llisyo lya Kyala mbuyo bwa masyu ga bandu balinkubikigwa ku bufwe, akabalilo kingi munjila isyabugasi. Loli ikipanga iki iki kyabombelaga mbufwe kyali kifwano ikyene kanga kikasimenye isyene. Bukalimo ubumi mwa umwene kangi ni fika nafimo siku ifi fyankongaga umwene.

IFWASI IYAKWILATA

Ubusetuli 2:21, "Polelo Une ndinkumpa umwene ifwasi iyakwilatila isya bulogwe bwake; kangi umwene akalilatile umma." Ngimba uwe umenye ukuti ikipanga iki naloliloli kyali kyonangi fiyo ukukindapo Ahabu? Ngimba uwe umenye ukuti Ahabu alilatile pakabalilo kanandi nukwenda mbunyatuko pankyeni pa Kyala? Uwe ukabagila ukuyoba sisyo isya Katolika gwa Roma. Umma nkulumba. Umwene akilatamo siku loli namatingo onangile aliwesa na bosa aba bagelaga ukuntula ukuti ilate. Isyo syo syambukulu. Lilino Kyala alinkumilisia ukufyusya abatumigwa ba ngulilo yiliyosa benemma loli Umwene alinkufyusya abatuli aba batumigwa bala abakuswigisya. Umwene alinkupa ingulilo yiliyosa abanyambala abakuswigisya ba Kyala kangi abene balinkubomba filifyosa ifi abene babagile ukuti bakigomolege ikipanga kya Kyala. Kyala naloliloli alimpele umwene ulusako nukuntula umwene ukuti ilate. Ngimba umwene alilatilemo siku nukunangisya ukuti umwene abombaga ukufuma mu seke syake? Umma nkulumba. Umwene akabombamo siku kangi atisakubombamo siku. Umwene agalile. Umwene atagile amahala gake aga findu ifyambepo.

Lilino komma ukwisofania nukwanda ukwinogona ukuti Ikipanga kya Roma kyilatile isya bupyute bwa bikemo panongwa yakuti ikugela ukwisapalikimo na Baprotestanti munjila yakubika ifimanyisyo fyake fiyege njilayimo ni Fimanyisyo fya Kiprotestanti. Nakamokene umma umwene akasumamo ubuswe siku nukuti umwene asobile panongwa

ya bupyute bwake bwa filundilo. Kangi umwene atikubombamo siku. Kangi kali umwene abonekege ubutone nubunyafu buki akabalilo aka, umwene akali isakufyuka kangi ukugoga, panongwa yakuti ubugoge bugonile mundumbula yake imbibi ni nsitakwilata.

UBULONGI UBWAKULWANA NU GWAMALAYA BUTUMULIGWE

Ubusetuli 2:22–23, “Keta Une nisa kunsopaga umwene nkitala, nabene aba bikulogwa ubulogwe na yu mwene mbukubilwe ubukulumba, pene papo abene bikwilata isya mbombo syabo. Kangi Une nisakugoga abana bake nu bufwe; kangi ifipanga fyosa fisakumanya ukuti Une yo Umwene Uyu ikufukula indepa ni ndumbula, kangi Une nisakupa kwa aliwesa gwa umwe ukufwana ni mbombo syinu.”

Fiki? Unkikulu uyu alinabo abana? Kangi umwene wamalaya? Linga mo sili ukuti umwene alinabo abana ukufuma mmalaya gake polelo abagile ukokigwa nu moto bo mumo llisyu liyobile. Isyo syo naloliloli syabwanaloli. Ubo bo bumalikisyo bwake panongwa yakuti umwene isakupya nu moto. Ubumalikisyo bwake yo nyanja ya moto. Loli ima nukwinogona isyakufwana na bana aba pakabalilo. Unkikulu yo yuyo ukufuma mwa umwene abana bikwisa. Isyene sisimikisigwe ukuti unkikulu uyu alinabo abana aba bafumaga mmyake umwene loli babomba sisyo umwene abombile. Nngangisya une ikipanga kimokyene iki kyasokilemo ndwibatiko iki kikagomokile kuko. Kikayapo nakimo. Nakikomokyene umma. Abanya Luteri basokilemo polelo balinkwibatika papo ukugomokela kangi lilino abene bakolene ifiboko nubugute bwa kuyapalikimo. Abamethodi basokilemo kangi abene balinkugomokela kuko kangi. Abapentekositi basokile kangi abene balinkwibatika kuko kangi. Kwisakuyaga ngako kangi ukusoka, kangi Kyala apaligwege abene batisa kwibatika ukugomokela kuko panongwa yakuti abene babumenye ubwanaloli. Akabugutula kala kisakuyaga nsingiligwa ugwa mulisiku ilyabumalilo.

Lilino siyobigwe apa ukuti ugwamalaya uyu ali na bana. Lilino ngimba abene bali fiki? Abene bali banabalindwana, panongwa yakuti abene bali fipanga mumo itolo ayilile umwene. Lilino apa ilipo

ifundo inswigisye fiyo. Yezebeli na Ahabu bali nu mwanaundindwana. Umwanundindwana yula alinkwegigwa na Yehoramumu mwana gwa Yehoshafati polelo mu Banyafyale Bakibili 8:16 isyene sikuyoba sikuti “Yehoramumu alinkwenda mu njila sya nkoyi gwake.” Umwene alinkubuka kuko kubwiputafifwani panongwa ya bwegi ubu. Umwene alinkutwala aba Yuda abatila–Kyala na biputa–Kyala mbwiputafifwani. Isi syo naloliloli ifipanga banabalindwana fibombile, bo mumo une mbasimikiswe une kwa umwe. Abene bikwanda mbwanaloli nukwegigwa ndwibatiko nukulileka Ilisyyu nukwega ulwiho, ifimanyisyyo ni fingi. Lilino ndeke nsosye isi babwelu. Mu Bahiburi 13:7 isyene sikuyoba, “Bapilikilaga abene aba bali nubulagili pa umwe aba bayobile kwa umwe Ilisyyu lya Kyala.” Ilyene lyyo Lisyyu lya Kyala ili likulagila pa uswe, komma abandu. Lilino unnyambala bo ndume yo ntu gwa nkikulu. Umwene ikundagila umwene. Loli ikipanga yo nkikulu, kyope, kangi undagili gwake yo Lisyyu. Yeso yo Lisyyu. Linga umwene ikulikana Ilisyyu nukwega ubulagili bulibosa umwene yo ndogwe. Lilino mbapo ingamu ya kipanga kimokyene iki kikaleka Ilisyyu nukwega inyiho nifimanyisyyo. Abene bosa balogwe – bo mumo unnabo, bo mumo abanabalindwana.

Ngimba ulufundo lwa wamalaya uyu na bana bake lwisakuya luki? Ena, lwisakuyaga pabili. Ukwanda Umwene ayobile, “Une nisakunsopa nkitala.” Ukufwana nikiyabo kyabumalilo kya ilinandi 22 ikyene kisa kuyaga kitala kya bukubilwe, pamo ubukubilwe ubukulumba. Isyo syo naloliloli Yeso ayobile mwa Matai 25:1–13. Balipo abalindwana kalongo. Bahano bali ba mahala kangi bahano bali batoyofu. Abamahala bahano bali ni nyemba (Mbepo Mwikemo) loli abangi bahano bakali nagwe. Bo inguto ifyukile, “Keta Unsingili ikwisa,” abatofu bahano balinkufumbilisigwa ukwakulonda inyemba papo abamahala balinkubuka mbwegi. Abahano aba basyalikile panja balekigwe mbukubilwe ubukulumba. Ifyo fyo fisakubabonekelaga bosa aba bitikubuka mbukwapulo. Ifyo fyo fisakwisaga pa ndogwe yula na banabalindwana bake. Ikyabubili, apene pikuyoba pikuti umwene isakubagogaga abene nu bufwe pamo ukusanusya kwa naloliloli pikuti, “Baleke abene babikigwege ku bufwe na bu bufwe.” Ubu

buyobi ubuhesya. Uswe tubagile ukuyoba, “ndeke umundu abikiwe ku bufwe nu bunionge, pamo namagesi pamo ni njila simo isingi.” Loli apa pikuti, “Baleke abene babikiwege ku bufwe na bu bufwe.” Ubufwe bwene bo bubapelile ubufwe bwabo. Lilino une ngulonda umwe mukikete ikyene swee polelo une ngwega ikifwanikisyo kyitu kangi iky mwanundindwana wa Yezebeli ikwegigwa mu nyumba ya Yuda polelo ayitwalege iyene ukugomokela ku bwiputafifwani nu kumpela Kyala antwalege Yuda ku bufwe. Isyo syo sisyo Balaamu abombile, yope. Polelo apa alipo Yezebeli nu bwiputafifwani bwake. Apo alipo Yuda ikwiputa Kyala kanunu itolo nu kwikala pasi pa Lisyo. Polelo Yezebeli ikumwegesya umwanake undindwana kwa Yehoramu. Akabalilo kako isi sikubombigwa, Yehoramu ikubapela abandu ikuti bayege biputafifwani. Akabalilo kako ubwegi bula bukubombigwa Yuda ali mfwano. Ubufwe bwambepo bulinkwingila. Akabalilo kako ikipanga kyakwanda kya Roma kilinkwibatika, ikyene kilinkufwa. Akabalilo kako aba Luteri balinkwibatika, ubufwe bulinkwingila kangi abene balinkufwa. Aba Pentekositi balinkwisa mbumalikisyo kangi balimkwibatika. Umbepo alinkusokamo, palema nalinga abene batikusitika isi. Loli Umwene abombile sisyo. Ubwegi bula bwatwele ubufwe. Polelo ubwelu bwa Bumobwene ubwa UbwaKyala bulinkwisa. Abene balinkwibatika kangi abene balinkufwa bope. Polelo bo umoto wa Kyala gugwile pa Kisoko kya Ohio mu 1933 ulusasanio lwa bubumbulusyo lulinkupyagila ikisu kya pasi, loli ulwene lukalisilemo siku ndwibatiko lulilosa. Kyala alinkubuka panja pa fibugutila fya Bapentekositi, panja pa lwibatiko, polelo isi Umwene isakubomba nkyeni umu sisakuyaga panja pa lwibatiko, syope. Kyala akabagila ukubombela mbafwe. Umwene abagile ukubombela mwene mu mbakasya ISYAMBABUMI. Imbakasya isyabumi sila sili panja pa Babuloni.

Polelo uwe kuketa, “Ubufwe” pamo “Ulwibatiko” lulinkwisa, polelo ikipanga kilinkufwa, pamo ukuti nsipele ukuya ndenenefu ubufwe bulinkuya mwenenyumba mumo pitasi panandi itolo UBUMI bwalagilaga. Bo mumo Eva wapabwandilo atwalaga ubufwe ku kikolo kya mundu mo mumo lilino ulwibatiko lutwele ubufwe, panongwa yakuti ulwibatiko lo mfunjo gwa babolano kabilikosa, Ikinikolaiti ni Kibalaamu,

iffumusiwe nu nkikulunsololi Yezebeli. Lilino Eva abagile ukuti akosiwege pamopene na serepenti yula panongwa ya mbombo yabo insisya. Loli Adamu alinkummwimila, ukummwegela umwene nakalinga kumwene polelo umwene alinkupokiwa. Loli akabalilo kako ubwiputilo bwa Setano ubu bubukile injila yosa iya ngulilo sila, atisakuyapo nayumo ugwakummwimila, polelo umwene isakokigwa na basyobi bake, panongwa yakuti undogwe na bana bake nu ndugugwakristi na Setano bosa bisakubwagaga ubuyo bwabo munyanja ya moto.

Papapa apa une nguyaga pa nkyeni pa nimwene polelo lumu une mbagile ukupaya isi siyeye sya ngulilo ya bumalilo, loli sikufwana ndalusye itolo ukuti mbikemo isyene lilino panongwa yakuti isyene sikuyoba fiyo swee isya lwibatiko na fifyo fisakubombigwa ukufuma mu lwene. Kangi une ngulonda ngusoke uwe. Ubusetuli 13:1-18, "Kangi une ndinkwima pa nsanga wa nyanja, nukumbona kinyamana ikufyuka mmwanya ukufuma mu nyanja, alinagyo imitu mihano na mibili ni mbembe kalongo, na pamwanya pa mbembe syake syalipo ingiga kalongo, kangi pa mitu gyake yalipo ingamu ya mahelu. Kangi kinyamana uyu nalimbwene afwanaga libole, namalundi gake gali bo malundi ga kindingo, nundomo gwake gwali bo undomo wa ngalamu; kangi daragoni alinkumpa umwene amaka, ni kikota kyake kangi ubulagili ubukulumba. Kangi une ndinkuketa gumo mwa mitu gyake gufwanege gwafulele ku bufwe; kangi ubufulale bwa kubufwe bwabumbulusigwe: kangi ikisu kyosa kilinkuswiga panongwa ya kinyamana. Kangi abene balinkwiputa daragoni uyu abikile amaka kwa kinyamana: kangi balinkwiputa kinyamana, balinkuyoba, Ywani afwene na yu kinyamana? Ywani abagile ukusambula ubwite na kinyamana? Kangi kwapegigwe kwa umwene undomo ugu gwayobaga ifindu ifikulumba na mahelu; kangi amaka galinkupigwa kumwene ukuti akindililege imyesi amalongo mana na mibili. Kangi alinkwigula undomo gwake ukunhelula Kyala, ukuhelula ingamu Yake, ni nyumba Yake, na bene aba bikwitugala ku mwanya. Kangi kwapegigwe ku mwene ukuti asambulege ubwite na bikemo, nukubatola abene: kangi gapegigwe kumwene ukulwana nu luko losa, ni ndimi, ni fikolo. Kangi bosa aba bikwitugala pa kisu kya pasi bisa kummwiputa umwene,

aba ingamu syabo sikasimbigwa mwa Buku gwa Bumi ugwa Kang'osi uyu agogigwe ukufuma pa lwalo lwa kisu kyosa. Linga unnyambala aliwesa alinayo imbulukutu, ndeke umwene apilikege. Umwene uyu ikutwala mbutumwa isakubukaga mbutumwa: umwene uyu ikigoga nu lubo abagile ukugogigwa nu lubo. Apa po bulipo ubwikole nu lwitiko lwa bikemo. Polelo ndinkuketa kinyamana uyungi ikufyuka ukufuma pa kisu; kangi umwene ali ni mbembe ibili bo yu kang'osi, kangi ayobaga bo yu daragoni. Kangi umwene abombelaga amaka gosa aga kinyamana ugwakwanda untasi pa mwene, kangi ikupela ikisu na bene aba bikwikala mumo ikummwiputa kinyamana ugwakwanda, yuyo ubufulale bwake ubwabufwe bwabumbulusigwe. Kangi umwene ikubomba ifiswigo ifikulumba, papo ikupela umoto gwikeye ukufuma ku mwanya pa kisu mmaso ga bandu. Kangi umwene ikusyoba abene aba bikwitugala pa kisu kya pasi ni fika fila ifi umwene ali na maka agakufibomba mmaso ga kinyamana; nukuyoba ku bene aba bikwitugala pa kisu, ukuti abene bapelege ikifwani kwa kinyamana, uyu ali nubufulale panongwa ya lubo, kangi alinkuya nu bumi. Kangi umwene ali na maka ukupa ubumi ku kifwani kya kinyamana, ukuti ikifwani kya kinyamana fibilifyosa ayobege, kangi apelege ukuti nu bwingi bwa aba batikwiputa ikifwani kya kinyamana bagogigwege. Kangi umwene ikupela bosa, abanini na bakulumba, abakabi na balondo, ababuke na bamminyololo, ukwambilila ikisimbo nkiboko kyabo ikililo, pamo mu fyeni fyabo: Kangi ukuti umundu nayumo angulaga pamo ukugulisya, ukupagula yu mwene uyu ali ni kisimbo, pamo ingamu ya kinyamana, pamo imbalilo ya ngamu yake. Apa galipo amahala. Ndeke uyu ali nukupilikisya abale imbalilo ya kinyamana: panongwa yakuti iyene mbalilo ya mundu; kangi imbalilo yake yo abamia bahano na yumoywene ukongelapo amalongo mahano nalimolyene ukongelelapo imbalilo hano na yimoyene.”

Ikiyabo iki kikutubonesya a maka ga Kipanga kya Katolika gwa Roma na ifi umwene isakubombaga ukufuma ndwibatiko. Kumbukilaga ukuti ugu go mpiki gwa mafilu ugwabutungulu. Kileke ikyene kikolelege Ingamu ya Ntwa, ikyene kikubomba bubo mbusyobi. Untu gwake gukaya gwa Ntwa loli gwa Setano. Ikyene kubumalilo kikumalikisya

nu kwimilila losa na kinyamana. Undogwe akwelile pa mwanya pa kinyamana unkesefu kikubonesya pabwelu ukuti amaka gake yo kyala wa lumiliso (Setano) loli Kyala witu umma, Untwa Yeso Kristi.

Mmanandi 17, apene namakagosa pikutubonesya ukuti umwene isakukabaga ubulagilo bosa ubwa kulisyakulisya pa kisu, panongwa yakuti akayapo umundu uyu abagile ukula pamo ukulisya ukupagula umwene. Isi sikufuma mu Ubusetuli 18:9–17 papo pikubonesya imbombo syake pamo na banyafyale, abana babanyafyale, abatagiri, bosa babo balinasyo imbombo na Roma ni fyakulisyakulisya.

Mu Ubusetuli 13:14, uswe tukumanyila ukuti kinyamana ikubalania ubulagili bwake ukufuma mwa kifwani iki kyayengeligwe ku mwene. Ikifwani iki kyayengigwe kyo lukomano lwa bunyamundu lwa kisu–kyosa, mumo fyosa ifipanga ifibatike fisa kwisa pamopene na ba Katolika gwa Roma (abene bikubomba isyene na lilino itolo.) Isyene sibagile naloliloli ukubombigwa ukuti ubumobwene ubu bukwisaga ukuti bwimikege ikikomyunisti. Loli panongwa yakuti ikikomyunisti bo yu Nebukadinezara kifusyigwe ukuti kyokyeye umbili gwa ndogwe yula, Roma isakutoligwaga nu konangika. Ketsyaga fiyo ukuti kulikosa kuko ikipanga kya kiRoma kyabukile, ikikomyunisti kilinkukonga. Isyene sibagile ukuya mu njila yiyo. Kangi ndeke une mbasoke umwe lilino, komma ukwega aminogono ukuti ikikomyunisti yo ndugu gwino mwene. Umma nkulumba. Ikyene kyo Kipanga kya Roma kyope, kangi ukukinda papo.

Lilino uswe tulibala Ubusetuli 13:1–4, nukufwanikisya sisisi na Ubusetuli 12:1–5. Ubusetuli 13:1–4, “Polelo une ndinkwima pa nsanga wa nyanja, kangi une ndinkuketa kinyamana ikufyuka ukufuma pa nyanja, alinagyo imitu mihano na mibili ni mbembe kalongo, kangi pamwanya pa mbembe syake kalongo imbumbu kalongo, kangi pamwanya pa mitu gyake ingamu ya ilihelu. Kangi kinyamana uyu nalimbwene ali bo li libole, kangi amalundi gake gali bo ga kindingo, kangi undomo bo gundomo gwa ngalamu; kangi u daragoni alinkumpa umwene amaka gake, kangi nikikota kyake nubulagili ubukulumba. Kangi ndinkuketa gumogwene mwa mitu gyake gufwanege gwafulele ku bufwe; kangi ubufulale bwake bwa ku bufwe bwabumbulusigwe:

kangi ikusu kyosa kilinkuswiga panongwa ya kinyamana. Polelo abene balinkumwiputa daragoni uyu alimpele amaka kwa kinyamana: kanga abene balinkwiputa kinyamana, balinkuyoba, Ywani ali bo yu kinyamana? Ywani abagile ukusambula ubwite na yu mwene?" Ubusetuli 12:1-5, "Kangi palapala palinkuboneka ikiswigo ikikulumba ku mwanya; unkikulu afwele ilisuba, kangi nu mwesi pasi pa malundi gake, kangi pantu gwake imbumbu ya ndondwa kalongo na sibili: Kangi umwene ayege nu mwana alinkukuta, ukukubilwa ndupapuko, kangi alinkubabigwa ukuti apone. Kangi kilinkuboneka ikiswigo ikingi ku mwanya; kangi keta daragoni inkeseфу unkulumba, ayege ni mitu mihano na mibili ni mbembe kalongo, ni mbumbu hano na sibili pa mitu gyake. Kangi unkila gwake gulinkukwaba ikiyabo kwabutatu kya ndondwa syakumwanya, kangi gulinkusisopela isyene ku kisu kya pasi: kangi daragoni alinkwimilila pankyeni pa nkikulu yula uyu ali pabupipi ukupona, ukuti anyafulaniege umwana gwake nakalinga itolo linga umwene apapigwe. Kangi unkikulu alinkupapa umwana unnyambala, uyu abagile ukwisa ukulagila ifikolo fyosa ni ngili ya kisulu: kangi umwana gwake alinkwangiligwa kwa Kyala, kangi ku kikota Kyake." Setano nu bwipute bwake Ubwabusetano buli mubakinyamana babili aba. Mu Ubusetuli 14, kinyamana uyu afulele ku bufwe loli alinkuya nu bumi kangi ali yo Roma ugwapanja uyu agwile kubupyute bwa ba barabari polelo mumo alinkutaga amaka gake agantubalilo. Loli umwene alinkukaba agene mwa Roma gwapapa. Ngimba mukuketa umwe isi? Iki kolo iki kyalagilaga munjila ya kubongotola aliwesa kangi iki kubumalilo kilinkuya bunyafyale ubukulumba ukukinda bosa ubu bwafumwikemo, bulinkufulala ku bufwe. Amaka gake mumbili galinkubuka bo mumo alagilaga ni filundilo fya bandu ba bwite na fyosa bo fififi. Loli pasi pa Konstantini umwene alinkugomokela ku bumi, panongwa yakuti Roma gwapapa ingila nkisu kyosa, kangi amaka gake go gamalile. Umwene ikubombela imbombo abanyafyale na batagili kangi mmaka gake agabwipute na gafyuma agabufwe umwene ikulagila bo yo kyalankikulu gwa ngulilo iya kabalilo aka. Umwene yo kangi daragoni uyu alinkwima nukugulila ukuti anyafulanie umwana unnyambala. Herodi alinkugela ukungoga Untwa Yeso loli atoligwe. Pankyeni Yeso alinkukomeligwa na basilikali ba Roma, loli lilino ingiligwe ku kikota.

Lilino pampene na sisyo une njobile, kumbukilaga imboniboni ya Daniyeli. Ikiyabo kya bumalilo kya kifwani, amaka ga bumalilo gapakisu kya pasi gali mmalundi. Ikyo kyali kisulu ni lifu. Keta ikisulu kyo Bunyafyale bwa Roma. Loli lilino ubwene bukikolana bo ki kisulu. Unfu gufuluganisigwe mumo. Loli ikyene kilipo nukulagila isyankisu mosa mfikolo fya demokalase na fi fya bugasi. Ikipanga kya Roma kili nnikolo kilikyosa. Ikyene kifuluganisigwe mu fyosa ifyene.

Ndeke une mbabulepo akanandi kamo ukufwana ni kisulu numfu. Kumbukilaga akabalilo kako Khrushchev akomege ikilato kyake pa kigemo ku U.N.? Popapo, palapala fyalipo ifikolo fya kubusokeloilisuba fihano palapala kangi fihano ifya kubwingililo ilisuba. Khrushchev ayobelaga ku Busokeloilisuba kangi Pulezidenti Eisenhower ku ba Kubwiningililo ilisuba. Munjobelo ya ki Russia, Khrushchev kokuti umfu kangi Eisenhower kokuti kisulu. Abalagili abakulumba babili aba kisu kya pasi, inyobe inywamu isya malundi ga kisulu nu mfu, balinkwikalisania kifuki. Uswe tuli mbumalikisyo bwa fyosa itolo.

Mmanandi 4, apene pikulalusya, “Ywani abagile ukusambula ubwite na yu kinyamana?” Lilino silipo akabalilo aka ingamu simo ingulumba nkisu kya pasi. Filipino ifikolo fimo ifya maka, loli akabalilo aka Roma ikupala ulwimbo. Papa ali nnikota kya mwendesya ligali. Kangi amaka gake gisakunywamaga. Nayumo uyu abagile ukulwana nagwe.

Manandi 6, “Kangi umwene alinkwigula undomo gwake muli-helu.” (Ukumanyisya ukuya fimanyisyo indagilo sya bandu, bamatata, bamahala-manywamu, abagana ifyakusangalusya, balinabo ubufwane bunyakyala loli bikupika amaka aga galimmumo.) Umwene alinkuhelula Ingamu ya Kyala — ukusanusya Ingamu yila ukuya mapalo nukupika ukubomba munjila iyingi.

Manandi 7, “Kangi kwapeligwe ku mwene ukulwana ubwite na bikemo.” Ukukubilwa — ubufwe ku bitiki ababwanaloli na bosa mu Ngamu ya Ntwa ukuti Ingamu ya Kyala yiheluligwe, mumo siyilile ku Russia, panongwa ya ifi ubwipute bwa Katolika bwabombile kulakula.

Manandi 8, “Kangi bosa aba bikwitugala pa kisu kya pasi (bosa aba ingamu syabo sikasimbigwa mwa Buku gwa Bumi ugwa kang’osi uyu agogigwe ukufuma pa lwalo lwa kisu) bisa kumwiputa umwene.”


Ntufye Kyala ing’osi sitisakummwiputa umwene. Bosa ukupagula abasaligwa babo bisakusyobigwa. Loli abene batisakusyobigwa. Panongwa yakuti abene bikupilika ilisyu Iya Ntimi kangi abene bikunkonga Umwene.

Lilino lelo, keta ifi, ifi uswe twagelaga ukubabonesya umwe. Imbeyu ya bufwe iyi yalyandile mu ngulilo yakwanda — imbeyu iyi iya kibugutila, kubumalikisyo yikulile ukuya mpiki mumo injuni yiliyosa imbibi yikwitugasyamo. Palema nalinga ikwiyoba ikuti umwene yo mupabumi, umwene yo mupa bufwe. Iseke syake syo BUFWE. Abene aba bikulilanisania nagwe bafwile. Ubumobwene bwa fipanga fyapakisu kyosa ubu bu bukusyoba ikisu ukuti mu mwene mo bulimo ubupoki bwa mumbili na mwambepo bukusyoba nu konanga ifilundilo. Loli umwene akaya bufwe bwene mwa mundu umma, loli umfimba gwa bufwe bwa kipeligwa iki bwisa kubikigwaga ku bufwe na bu bufwe iyi yo nyanja ya moto. Oko, ukuti abandu basyaganie ukuti ubumalikisyo bwabo bukuyaga buki munjila yakusyalikila mu myake. “Sokamo ukufuma mwa umwene, pakuti nongwa yafiki umwene mukufwaga?”

UBUSOKE BWA BUMALILO

Ubusetuli 2:23. “Kangi Une nisakugogaga abana bake nu bufwe; kangi ifipanga fyosa fisakumanya ukuti Une yo yu Mwene Uyu ikufukula indepa ni ndumbula: kangi Une nisa kupaga kwa aliwesa gwa umwe ukufwana ni mbombo syinu.”

Kyala ikuketa pa ndumbula. Isyo sikasanukamo siku. Kangi isyene sitisakusanukamo siku. Apa, kufwanege ingulilo syosa palapala sili mfiyabo fibili, syosasibili siyobege ukuya nubusetuli ukufuma kwa Kyala nu bukamu bwabo kwa Kyala. “Palema sisisi ulwalo lwa Kyala lwiyimikisye naloliloli, luli nikifungo iki, *Untwa ikumanya abene aba bo Bake.*” Timoti Gwakibili 2:19. “Untwa ikufukula indepa.” Ilisyu Iyakuti ‘ukufukula’ kokuti uku ‘londesya’ pamo ‘ukukonga.’ Kyala ikulondesya

aminogono gitu (indepa); Umwene ikumanya isi sili mundumbula syitu. Umwene ikuketa imbombo isi syo nsisimikisyo sya ifi filimunda myitu. Apene po panja pa ndumbula apa pikusoka lumo ubwikemo pamo ububibi. Ifinyonywa fyitu, ubupukwe bwitu – fyosa fimanyikigwe ku Mwene panongwa yakuti Umwene ikuketesya akabombo kalikosa. Kangi akabombo kalikosa, ilisyu lililyosa fisakutwaligwa ku bulongi akabalilo kako ubwiyobe bwa bumi bwitu bukubikigwa. Bukalipo ubutile bwa Kyala pankyeni pa mafilu agabutungulu kangi bisakuhomba nu ntengo gwapamwanya. Baleke bosa aba bikuyoba Ingamu Yake, bitugasyege mumo bukuyila abikemo. Uswe tubagile ukubasyoba abandu loli uswe tutisakunsyobamo Untwa. 

Indumi iyi na Nkundwe William Marrion Branham, iyi untu gwake *Unkikulu Yula Yezebeli*, yalyegigwe ukufuma pa ntu gwa Ingulilo ya Kipanga kya Tiratira mwa buku gwake yuyo untu gwake *Ukulingania kwa Ngulilo sya Fipanga Fihano na Fibili*, kangi sibindigwe muno kisitakutumula nu kuyabanisigwa na Voice of God Recordings.

KYANGONDE

©2010 VGR, ALL RIGHTS RESERVED

Indumi syapabwandilo isya Nkundwe William Branham sibikigwe pa tepi sya magineti, ukukinda 1100 isi silipo. Bwingi mwa bulumbilili ubu buli mma buku, bubindikisigwe kisitakutumula. Aba tepi, imbale indenenefu, amabuku, abasenema, amapicha, ni fingi ifi fyo fimanyisyo ifyakutula ukufwana nu butumigwe bwake ubwa pa kisu-kyosa ikyapasi fikwagigwa linga mukusimbila ku:

VOICE OF GOD RECORDINGS

P.O. Box 950, Jeffersonville, Indiana 47131, U.S.A.

www.branham.org

Ukusasania isya kwegwelelakwegelela

Ukusoka isya kwegwelelakwegelela. Ubwabuke bosa bukanisigwe. Ilibuku ili libagile ukubindikisigwa mfikalatasi pa kompyuta ya kunyumba ukuti ufibombelege imbombo yuyugwe pamo ukubayabilako abangi, kisita kuhombigwa, fiyege fyombo fyakubombela imbombo pakusasania Inongwa inunu isya Yeso Kristi. Ilibuku ili likabagila ukuulisigwa, pamo ukubindigwa ukuti gayege mingimingi, pamo ukusanusigwa pa webusaiti, pamo ukubikigwa mmakina agakusungasunga, pamo ukusanusigwa mu ndimi isingi, pamo ukulibombela imbombo iyakusyagilamo ihela kisita kwitikisigwa mwakalata unsimbigwe ugwa Voice Of God Recordings®.

Linga kulonda upilike inyingi pamo ifyombo ifingi ifi filipo ulisimbilaga ku:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org